



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬेंगलूर और चेन्नई से एक साथ प्रकाशित



5 वीरांगना ऊदा देवी हर हिंदुस्तानी के लिए प्रेरणा हैं : योगी आदित्यनाथ

6 एनडीए की 'सुनानी' को मांपने में क्यों फेल हुए एमिजेंट पोल?

7 तीनों सेनाओं की सर्वोत्तम प्रथाओं को शामिल किया जाएगा : सीडीएस

फर्स्ट टेक

जॉर्डन के साथ रक्षा संबंधों को मजबूत करने के लिए पाकिस्तान प्रतिबद्ध : मुनीर इस्लामाबाद/भाषा। पाकिस्तान के सेना प्रमुख फील्ड मार्शल सैयद असीम मुनीर ने रविवार को कहा कि उनका देश जॉर्डन के साथ रक्षा संबंधों को मजबूत करने के लिए प्रतिबद्ध है। जॉर्डन के शाह अब्दुल्ला द्वितीय के साथ बातचीत के दौरान मुनीर ने यह टिप्पणी की। अब्दुल्ला द्वितीय, राजकुमारी सलमा बिनत अब्दुल्ला द्वितीय और जॉर्डन के प्रशासनिक एवं सैन्य अधिकारियों के एक प्रतिनिधिमंडल के साथ 'ग्लोबल इंस्टिट्यूट एंड डिफेंस सोल्यूशंस' (जीआईडीएस) के दौरे पर थे। सेना के एक बयान के अनुसार, फील्ड मार्शल मुनीर ने अन्य वरिष्ठ अधिकारियों के साथ शाह अब्दुल्ला का स्वागत किया, जो जॉर्डन सरकार बलों के शीर्ष कमांडर भी हैं। मुनीर ने पाकिस्तान और हाशमी साम्राज्य के बीच 'मजबूत रक्षा साझेदारी' पर जोर दिया।

नेतन्याहू ने फलस्तीनी राष्ट्र से संबंधित प्रस्ताव का विरोध किया

तेल अवीव/एपी। इजराइल के प्रधानमंत्री बेंजामिन नेतन्याहू ने फलस्तीनी राष्ट्र की स्थापना के किसी भी प्रयास का विरोध करने का रविवार को संकल्प जताया। उन्होंने संयुक्त राष्ट्र सुरक्षा परिषद में फलस्तीनी स्वतंत्रता से संबंधित अमेरिकी प्रस्ताव पर मतदान से एक दिन पहले यह बात कही। नेतन्याहू लंबे समय से फलस्तीनी स्वतंत्रता की संभावना से इनकार करते रहे हैं। लेकिन जैसे-जैसे अमेरिका गाजा में युद्धविराम के प्रस्ताव को आगे बढ़ाने की कोशिश कर रहा है, नेतन्याहू पर लचीलापन दिखाने के लिए भारी अंतरराष्ट्रीय दबाव का सामना करना पड़ रहा है।

श्रीधाम एक्सप्रेस में बम की अफवाह, तलाशी में कुछ भी नहीं मिला मथुरा (उप्र)/भाषा। जबलपुर से निजामुद्दीन जा रही श्रीधाम एक्सप्रेस में रविवार को बम होने की सूचना मिलने से हड़कंप मच गया। हालांकि, मथुरा रेलवे स्टेशन पर ट्रेन की सघन तलाशी में कोई संदिग्ध वस्तु नहीं मिली। अधिकारियों ने यह जानकारी दी। मथुरा जंक्शन के निदेशक एन.पी. सिंह ने बताया कि श्रीधाम एक्सप्रेस की सामान्य बोगी में भोपाल से बम रखे जाने की सूचना मिली थी इसके बाद ट्रेन का हर स्टेशन पर निरीक्षण किया गया। उन्होंने बताया कि ट्रेन मथुरा रेलवे स्टेशन के प्लेटफॉर्म संख्या दो पर पूर्वाह्न 10 बजकर दो मिनट पर पहुंची, ट्रेन के पहुंचते ही रेलवे सुरक्षा बल (आरपीएफ), राजकीय रेलवे पुलिस (जीआरपी) और खोजी कुत्तों की मदद से सामान्य बोगी की बारीकी से तलाशी ली गई।

17-11-2025 18-11-2025
सूर्यास्त 5:50 बजे सूर्योदय 6:19 बजे

BSE 84,562.78 (+84.11)
NSE 25,910.05 (+30.90)

सोना 12,878 रु. (24 कैरेट) प्रति ग्राम
चांदी 159,605 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

नाम-काम भेद

नाकाम बहते कुद दर्जों को, कुछ कहते खुद को कामदार। जो नामी बने विरासत से, वे बने स्वतः ही नामदार। जिनने भी कर दी पगचम्पी, वे हक से हुए ईनामदार। सब काम नाम ईनाम चले, जब मिल जाए यदि दामदार।।



कलबुर्गी में आरएसएस ने किया पथ संचलन

दक्षिण भारत राष्ट्रमत
dakshinbharat.com

कलबुर्गी/भाषा। राष्ट्रीय स्वयंसेवक संघ (आरएसएस) ने रविवार को कर्नाटक में कलबुर्गी जिले के चित्तपुर विधानसभा क्षेत्र में कड़ी सुरक्षा व्यवस्था के बीच पथ संचलन किया। चित्तपुर विधानसभा क्षेत्र का प्रतिनिधित्व कांग्रेस अध्यक्ष मल्लिकार्जुन खरेगे के बेटे प्रियंक खरेगे करते

हैं। जिला प्रशासन ने पहले पथ संचलन की अनुमति देने से इनकार कर दिया था। हालांकि, बाद में अदालत के आदेश के बाद उसने पथ संचलन की मंजूरी दे दी, जिसमें आरएसएस के 350 कार्यकर्ता शामिल हुए। जिला प्रशासन के सूत्रों ने बताया कि पथ संचलन के लिए कड़ी शर्तें लागू की गई थीं। पथ संचलन दोपहर के समय बजाज कल्याण मंडप से

शुरू हुआ और लगभग 1.2 किलोमीटर के मार्ग के बाद उसी स्थल के पास समाप्त हुआ। पूरा रास्ता भगवा झंडों और तोरण द्वार से पटा हुआ था। सड़क के दोनों ओर सैकड़ों लोगों ने गणवेशधारी आरएसएस कार्यकर्ताओं पर पुष्पवर्षा करके उनका स्वागत किया। बाद में, आरएसएस के कर्नाटक उत्तर क्षेत्र के प्रमुख कृष्ण जोशी ने कार्यकर्ताओं को संबोधित करते हुए कहा कि प्रतिबंध सहित

कई चुनौतियों का सामना करने के बावजूद संगठन किस तरह आगे बढ़ा। उन्होंने कार्यकर्ताओं को हिंदू समुदाय को एकजुट करने और राष्ट्र सेवा में आरएसएस के योगदान के बारे में भी बताया। जोशी ने कहा कि आरएसएस का विरोध करने वाले लोग आज इसकी प्रशंसा कर रहे हैं और इसे स्वीकार कर रहे हैं। पुलिस ने सुरक्षा के कड़े इंतजाम किए थे। रास्ते में सीसीटीवी कैमरे लगाए गए थे और ड्रोन से निगरानी की

उदयनिधि स्टालिन ने पार्टी कार्यकर्ताओं से कहा

एसआईआर कवायद को लेकर सतर्क रहें

दक्षिण भारत राष्ट्रमत
dakshinbharat.com

चेन्नई/भाषा। तमिलनाडु के उपमुख्यमंत्री उदयनिधि स्टालिन ने रविवार को द्रमुक कार्यकर्ताओं से राज्य में जारी मतदाता सुधियों के विशेष गहन पुनरीक्षण (एसआईआर) कवायद के प्रति सतर्क रहने की अपील की। उन्होंने पार्टी कार्यकर्ताओं से आने वाले दिनों



में जमीनी स्तर पर और मजबूती से काम करने का आग्रह किया ताकि यह सुनिश्चित हो सके कि 2026 के विधानसभा चुनावों के बाद द्रमुक सातवीं बार सरकार बनाए।

उदयनिधि ने यहां एक कार्यक्रम में कहा, "आपको जारी विशेष गहन पुनरीक्षण अभियान के प्रति सतर्क रहना चाहिए। इस प्रक्रिया को पूरा होने में अभी 40-45 दिन और लगेंगे। आपको यह सुनिश्चित करना होगा कि इस प्रक्रिया के दौरान किसी भी वास्तविक मतदाता का विवरण न हटाया जाए और न ही फर्जी मतदाताओं के नाम जोड़े जाएं।"

अंतरिक्ष यान निर्माण को तीन गुना करेगा इसरो

2028 में चंद्रयान-4 का प्रक्षेपण होगा : वी. नारायणन

दक्षिण भारत राष्ट्रमत
dakshinbharat.com



कोलकाता/भाषा। भारतीय अंतरिक्ष अनुसंधान संगठन (इसरो) के अध्यक्ष वी. नारायणन ने बताया है कि इसरो ने इस वित्त वर्ष में सात और प्रक्षेपणों की योजना बनाई है और भारत का पहला मानव अंतरिक्ष यान पूर्व निर्धारित कार्यक्रम के अनुसार 2027 में ही भेजा जाएगा। नारायणन ने 'पीटीआई-भाषा' से साक्षात्कार में कहा कि इसरो विज्ञान, प्रौद्योगिकी एवं उद्योग क्षमता में तेजी से विस्तार के चरण की तैयारी कर रहा है।

उन्होंने कहा कि इसरो चालू वित्त वर्ष के अंत से पहले सात और प्रक्षेपणों का लक्ष्य लेकर चल रहा है जिनमें एक वाणिज्यिक संचार उपग्रह और कई पीएसएलवी (ध्रुवीय उपग्रह प्रक्षेपण यान) एवं जीएसएलवी

(भू तुल्यकाली उपग्रह प्रक्षेपण यान) मिशन शामिल हैं। उन्होंने बताया कि इस दौरान पूरी तरह से भारतीय उद्योग द्वारा निर्मित पहले पीएसएलवी का प्रक्षेपण मील का पत्थर साबित होगा। इसरो प्रमुख ने कहा कि सरकार ने चंद्रयान-4 मिशन को मंजूरी दे दी है जिसे चंद्र नमूना-वापसी मिशन के रूप में डिजाइन किया गया है और यह भारत का अब तक का सबसे जटिल चंद्र अभियान होगा। उन्होंने कहा, "हमने चंद्रयान-4 के लिए 2028 का लक्ष्य रखा है।" एक अन्य प्रमुख मिशन 'लूपेक्स' है जो जाक्स

एयरोस्पेस एक्सप्लोरेशन एजेंसी) के साथ किया जाने वाला संयुक्त चंद्र ध्रुवीय अन्वेषण कार्यक्रम है। नारायणन ने कहा कि इसरो मिशन के कारण बढ़ती मांग के साथ तालमेल बनाए रखने के लिए अगले तीन साल में अपने वार्षिक अंतरिक्ष यान उत्पादन को तिगुना करने पर भी काम कर रहा है। चंद्रयान-4 चंद्रमा से नमूने वापस लाने का प्रयास करेगा। यह एक ऐसी क्षमता है जिसका प्रदर्शन अभी तक केवल अमेरिका, रूस और चीन ने ही किया है।

लूपेक्स का उद्देश्य चंद्रमा के दक्षिणी ध्रुव पर बर्फ का अध्ययन करना है। नारायणन ने कहा कि इसरो ने एक भारतीय अंतरिक्ष स्टेशन पर काम शुरू कर दिया है जिसे 2035 तक पूरा करने का लक्ष्य है। उन्होंने कहा, "पांच मॉड्यूल में से पहला 2028 तक कक्षा में स्थापित कर दिया जाएगा।"

अयप्पा स्वामी



अयप्पा मालाधारियों ने रविवार को चिक्काबल्लापुर में अयप्पा स्वामी जुलूस निकाला।

पूरा विश्वास है कि तिब्बत का एक बार फिर उदय होगा : मुरली मनोहर जोशी

दक्षिण भारत राष्ट्रमत
dakshinbharat.com

■ भाजपा नेता ने कहा कि उन्हें "अटूट विश्वास" है कि तिब्बत फिर से उठ खड़ा होगा और अपने क्षेत्र को पुनः प्राप्त करेगा, जो चीन से कहीं बड़ा है।



नई दिल्ली/भाषा। भारतीय जनता पार्टी (भाजपा) के वरिष्ठ नेता और पूर्व मंत्री मुरली मनोहर जोशी ने निर्वासित तिब्बती बौद्धों की दृढ़ता की सराहना करते हुए कहा कि 14वें दलाई लामा की अहिंसा की शिक्षाओं के माध्यम से तिब्बत का फिर से उदय होगा।

जोशी पूर्व सांसद कर्ण सिंह और तिब्बत हाउस के निदेशक गणेश दोरजी दामदुल के साथ शनिवार को पुस्तक-लेखक अरविंद यादव की पुस्तक 'अनधर' के विमोचन पर आयोजित कार्यक्रम को संबोधित कर रहे थे। यह पुस्तक 14वें दलाई लामा तेनजिन ग्यात्सो की हिंदी में पहली अधिकृत जीवनी है। उन्होंने कहा, "मैं तिब्बती बौद्धों और तिब्बती लोगों को नमन करता हूँ कि उन्होंने अपने गुरु, उनके आदर्शों और उनके निर्देशों के लिए कितना कुछ सहा और स्वीकार किया। फिर भी वे अपने सिद्धांतों से कभी विचलित नहीं हुए।" भाजपा के पूर्व अध्यक्ष (91) जोशी ने कहा, "यहाँ आकर रहने वाले तिब्बती

लोगों को भारी कठिनाइयों का सामना करना पड़ा। उनके सामने इतनी सारी विपरीत परिस्थितियाँ आई कि अगर कोई और या कोई दूसरा समुदाय होता, तो वे शायद विद्रोह कर देते।" उन्होंने कहा कि बौद्ध नेता ने सभी को अहिंसा और सद्भाव के सिद्धांत सिखाए। जोशी ने कहा, "मुझे पता है कि एक दिन आएगा, शायद मेरे जीवनकाल में न आए, लेकिन मुझे पूरा विश्वास है कि तिब्बत फिर से उठ खड़ा होगा, तिब्बत अपनी जमीन वापस लेगा। बहुत कम लोग जानते हैं कि तिब्बत ही था जिसने

बौद्ध धर्म को चीन में लाया। बौद्ध धर्म सीधे भारत से बाद में गया, लेकिन सबसे पहले तिब्बती ही थे जो बौद्ध धर्म को चीन लेकर गए।" भाजपा नेता ने कहा कि उन्हें "अटूट विश्वास" है कि तिब्बत फिर से उठ खड़ा होगा और अपने क्षेत्र को पुनः प्राप्त करेगा, जो चीन से कहीं बड़ा है। जोशी ने दावा किया, "एक समय था जब चीन तिब्बत के अधीन हुआ करता था। चीन का भूभाग तिब्बत के अधिकार में था। यह संभव है कि तिब्बत एक बार फिर उठ खड़ा हो और चीन पर शासन करे और उसे कहे कि ऐसा दोबारा न करें।" सर्व भाषा द्रष्ट द्वाारा प्रकाशित यह किताब दलाई लामा के अमदो में उनके बचपन से लेकर 14वें दलाई लामा के रूप में मान्यता, तिब्बत पर चीनी कब्जे, उनके निर्वासन और एक वैश्विक आध्यात्मिक प्रतीक के रूप में उनके उदय तक के उल्लेखनीय जीवन के महत्वपूर्ण क्षणों का वर्णन करती है।

जागरूकता




पूर्व लोकप्रिय न्यायमूर्ति एन संतोष हेगड़े ने रविवार को बेंगलूर के चामराजपेट में बॉस्को के बच्चों द्वारा बाल अधिकार जागरूकता जत्थे का उद्घाटन किया।

‘विदेशी’ इतिहासकारों ने छिपाये भारत के गौरवशाली क्षण : आदित्यनाथ

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने लोक कला और लोक गायन को इतिहास का संरक्षक बताते हुए रविवार को कहा कि 'विदेशी' इतिहासकारों ने भारत के अनेक गौरवशाली क्षणों को देश के इतिहास के साथ जानबूझकर नहीं जोड़ा लेकिन लोक गायन और लोक परंपराओं ने गर्व की उन गाथाओं को जिंदा रखा और उनका संरक्षण



किया। मुख्यमंत्री ने लखनऊ में आयोजित 10 दिवसीय 'उत्तराखण्ड महोत्सव-2025' में अपने संबोधन में कहा कि ऐसे महोत्सव देश की लोक परंपरा और लोक संस्कृति को जीवंत बनाए रखने का भी एक माध्यम हैं। अगर इस तरह के महोत्सव न मनाये जाएं तो आज की आपाधापी में बहुत से लोग परंपरा और संस्कृति से विमुख हो जाएंगे। उन्होंने इतिहासकारों पर भारत के गौरवशाली क्षणों को

जानबूझकर देश के इतिहास से नहीं जोड़ने का आरोप लगाते हुए कहा, "याद करिए, जब संकट के दौरान यह लोकगीत, यह लोक

कला ही इतिहास का संरक्षण करके रखती है। भारत के बहुत सारे ऐसे गौरवशाली क्षण हैं जिन्हें विदेशी इतिहासकारों ने जानबूझकर शरारतन भारत के गौरवशाली इतिहास के साथ नहीं जोड़ा ताकि भारत का सच्चा इतिहास यहां के नागरिकों को प्राप्त ना हो, लेकिन

लोक गायन और लोक परंपरा के माध्यम से वह गाथा अदा भी हम सबको सुनने और देखने को मिलती है।"

आदित्यनाथ ने कहा, "हमें अपनी मातृभूमि, अपनी देवभूमि पर गौरव की अनुभूति होनी चाहिए। वहां की लोक कला, परंपरा, खान-पान और लोक संस्कृति को संरक्षित करते हुए उसे एक मंच भी देना चाहिए।" उन्होंने कहा कि उत्तराखंड महोत्सव भी अवधि संस्कृति और उत्तराखंड की संस्कृति के बेहतर समन्वय का ही स्वरूप है।

ईरान अब किसी भी स्थान पर यूरेनियम संवर्धन नहीं कर रहा है : ईरानी विदेश मंत्री

दक्षिण भारत राष्ट्रमत
dakshinbharat.com

तेहरान/एपी। ईरान के विदेश मंत्री ने रविवार को कहा कि तेहरान अब देश के किसी भी स्थल पर यूरेनियम संवर्धन नहीं कर रहा है। विदेश मंत्री ने इसके जरिये पश्चिमी देशों को यह संकेत देने का प्रयास किया है कि ईरान अपने परमाणु कार्यक्रम को लेकर संभावित वार्ताओं के लिए अभी भी तैयार है। ईरान की यात्रा पर आए 'एसोसिएटेड प्रेस' के एक



संवाददाता के प्रश्न के जवाब में, विदेश मंत्री अब्बास अराघची ने जून में इजराइल और अमेरिका द्वारा उसके संवर्धन स्थलों पर की गई बमबारी के बाद, ईरानी सरकार की परमाणु कार्यक्रम पर अब तक की सबसे सीधी प्रतिक्रिया दी। अराघची ने कहा, "ईरान में गुप्त रूप से कोई परमाणु संवर्धन

नहीं हो रहा है। हमारी सभी सुविधाएं अंतरराष्ट्रीय परमाणु ऊर्जा एजेंसी की सुरक्षा व्यवस्थाओं और निगरानी के तहत हैं।" उन्होंने कहा, "इस समय कोई संवर्धन नहीं हो रहा है, क्योंकि हमारी सुविधाओं पर हमला किया गया है।"

ईरान का कहना है कि निशाना बनाए गए इन स्थलों तक पहुंचने को लेकर उसे धमकी दी जा रही है यह पूछे जाने पर कि ईरान को अमेरिका और अन्य देशों के साथ वार्ता जारी रखने के लिए क्या करना होगा, अराघची ने कहा कि अपने परमाणु कार्यक्रम पर ईरान का संदेश स्पष्ट है।

पनडुब्बी रोधी जलपोत 'माहे' का जलावतरण 24 को

नई दिल्ली/भाषा। भारतीय नौसेना अगले सप्ताह स्वदेश निर्मित पनडुब्बी रोधी जलपोत 'माहे' का जलावतरण करेगी, जिससे उसकी युद्ध क्षमता में वृद्धि होने की उम्मीद है। नौसेना ने रविवार को कहा कि पनडुब्बी रोधी रॉकेट और उन्नत रडार से सुसज्जित 'माहे' को 24 नवंबर को मुंबई में एक कार्यक्रम के दौरान बल में शामिल किया जाएगा। इसने कहा कि कोचीन शिपयार्ड लिमिटेड (सीएसएल) द्वारा निर्मित पोत 'माहे' नौसेना पोत डिजाइन और निर्माण में देश की 'आत्मनिर्भर भारत' पहल का एक अत्याधुनिक उदाहरण है।



भारत की सभी रियासतों को एकजुट करने में सरदार पटेल की अहम भूमिका

दक्षिण भारत राष्ट्रमत
dakshinbharat.com

जयपुर। सरदार वल्लभभाई पटेल की 150वीं जयंती के अवसर पर माय भारत, युवा कार्यक्रम एवं खेल मंत्रालय भारत सरकार द्वारा 'सरदार 150 यूनिटी मार्च' का आयोजन आज गायत्री शक्तिपीठ गर्ल्स कॉलेज पुष्कर से शुरू हुआ। यह जानकारी प्रदान करते हुए माय भारत के जिला युवा अधिकारी श्री जयेश मीना ने बताया की यूनिटी मार्च के प्रारंभ में मुख्य अतिथि केंद्रीय राज्य मंत्री कृषि एवं किसान कल्याण मंत्रालय एवं सांसद श्री भागीरथ चौधरी रहे। विशिष्ट अतिथि कैबिनेट मंत्री जल संसाधन विभाग एवं पुष्कर विधायक सुरेश सिंह रावत साथ ही विशिष्ट अतिथि में अजमेर देहात जिलाध्यक्ष श्री

जीतमल प्रजापत रहे। अन्य अतिथियों में जिला महामंत्री अर्जुन नालिया गुर्जर, नगर परिषद पुष्कर सभापति श्री कमल पाठक, पुष्कर मंडल अध्यक्ष भुवनेश पाठक, जिला उपाध्यक्ष नरेंद्र सिंह बूझावत, खोड़ा गणेश मंडल अध्यक्ष सुरजीत सिंह रावत, पार्श्व नगर परिषद पुष्कर रोहन बाकोलिया रहे। यूनिटी मार्च को केंद्रीय मंत्री भागीरथ चौधरी ने हरी झंडी दिखाकर रवाना किया। यूनिटी मार्च सरदार पटेल की आदम कद प्रतिमा रथ के साथ, डीजे साउंड देश भक्ति गीतों, राष्ट्रीय एकता की धून के साथ गायत्री शक्तिपीठ गर्ल्स कॉलेज पुष्कर से गुरुद्वारा, बराहघाट, ब्रह्मा चौक, ब्रह्मा मंदिर, मेला ग्राउंड होते हुए अम्बेडकर चौक पहुंच कर समापन हुआ। गायत्री शक्तिपीठ गजस कॉलेज पुष्कर में आयोजित समारोह में

मुख्य अतिथि केंद्रीय मंत्री भागीरथ चौधरी ने कहा कि सरदार वल्लभ भाई पटेल का नाम इतिहास से जुड़ा हुआ है, सरदार पटेल की वजह से ही देश की 565 रियासतों को एकजुट करने में अपना सर्वोच्च योगदान दिया है। उन्होंने बताया यह कार्यक्रम ही नहीं बल्कि राष्ट्र निर्माण का अभियान हैं। युवाओं में राष्ट्रीय गौरव जगाने, देश के प्रति अपनी जिम्मेदारी निभाने, राष्ट्रीय एकता की भावना को मजबूती के साथ रखने का अवसर है। कैबिनेट मंत्री सुरेश सिंह रावत ने कहा कि उनके अस्वस्थ साहस, दूरदृष्टि और नेतृत्व ने स्वतंत्र भारत को संशक्त राष्ट्र बनाने में महत्वपूर्ण भूमिका निभाई। युवाओं को उनके आदर्शों पर चलने का संकल्प लेने के साथ ही आज के समय में भी सरदार पटेल की एकता की भावना भारत के हर नागरिक को प्रेरित करती है।



जोधपुर जिले में टैंपो की ट्रक से भिड़ंत, छह की मौत और 14 घायल

दक्षिण भारत राष्ट्रमत
dakshinbharat.com

जयपुर/भाषा। जोधपुर जिले में रविवार सुबह भीषण सड़क हादसे में छह लोगों की मौत हो गई और 14 अन्य घायल हो गए। पुलिस ने यह जानकारी दी। पुलिस के अनुसार रविवार तड़के राष्ट्रीय राजमार्ग के जोधपुर-

बालेसर खंड पर बट्हालुओं को ले जा रहा टैंपो अनाज की बोरियों से भरे ट्रक से टकरा गया। यह दुर्घटना खारी बेरी गांव के पास हुई। बालेसर के थाना प्रभारी मूलसिंह भाटी ने बताया कि गुजरात के बनारसकांठा और धनसुरा इलाके से लगभग 20 तीर्थयात्रियों को लेकर रामदेवरा जा रहे टैंपो को विपरीत दिशा से आ रहे तेज रफ्तार ट्रक ने टक्कर मार दी।

भाटी ने कहा, "तीन महिलाओं और तीन अन्य की मौके पर ही मौत हो गई। उनके शव बालेसर अस्पताल के मुर्दाघर में रखवा दिए गए हैं। 14 घायलों को अस्पताल ले जाया गया, जहां से उन्हें जोधपुर के एमडीएम अस्पताल रेफर कर दिया गया।" मामला दर्ज कर लिया गया है और आगे की जांच जारी है।



उत्तरी हवा से राजस्थान में टंड बरकार

दक्षिण भारत राष्ट्रमत
dakshinbharat.com

जयपुर। उत्तर भारत से लगातार आ रही बर्फीली हवाओं ने राजस्थान में सर्दी का असर बनाए रखा है। मौसम विभाग ने रविवार को सीकर जिले में कोल्ड-वेव का येल्ो अलर्ट जारी किया है। वहीं जयपुर और अजमेर संभाग के जिलों में सुबह-शाम शीतलहर की स्थिति बनी हुई है। अधिकांश जिलों में न्यूनतम तापमान 10 डिग्री सेल्सियस से नीचे रिकॉर्ड किया जा रहा है। शनिवार को राज्य के 13 शहरों में तापमान सिंगल डिजिट में दर्ज हुआ। मौसम केंद्र जयपुर के

अनुसार आगामी दिनों में भी प्रदेश में सुबह-शाम तेज सर्दी और हल्की शीतलहर का असर रहने की संभावना है। सीकर फतेहपुर में 5 डिग्री और सीकर में 5.4 डिग्री तापमान दर्ज हुआ। सीकर, अजमेर और टोंक में सुबह-शाम शीतलहर का प्रभाव देखा गया। नागौर में न्यूनतम तापमान 6.1 डिग्री, चूरू 7.9 डिग्री, पिलानी 8.5 डिग्री, अलवर 8.4 डिग्री, वनस्थली (टोंक) 8.6 डिग्री, भीलवाड़ा 9.4 डिग्री, दौसा 6.9 डिग्री और झुंझुनूं 8.6 डिग्री रिकॉर्ड हुआ। अजमेर में 10 डिग्री, उदयपुर और जोधपुर 10.2 डिग्री, जयपुर 12.4 डिग्री, कोटा 13.1 डिग्री, बाड़मेर

15.4 डिग्री, जैसलमेर 12.6 डिग्री, बीकानेर 13.6 डिग्री, गंगानगर 10.7 डिग्री, डूंगरपुर 12.9 डिग्री और हनुमानगढ़ में 12.2 डिग्री तापमान दर्ज किया गया। राज्य में दिन के तापमान में भी मामूली गिरावट दर्ज हुई है। शनिवार को अधिकतम तापमान 1 डिग्री तक गिरा। बाड़मेर 32.4 डिग्री के साथ सबसे गर्म शहर रहा। जैसलमेर में 30.9 डिग्री, फलोंदी 30 डिग्री, बीकानेर 31.3 डिग्री, अजमेर 27.8 डिग्री, जयपुर 28.4 डिग्री, सीकर 27.5 डिग्री और कोटा में 27.8 डिग्री दर्ज हुआ। उदयपुर शनिवार को सबसे ठंडा रहा, जहां दिन का अधिकतम तापमान 25.6 डिग्री तक रहा।

स्वयंसेवकों के भावबल और जीवनबल से चलता है संघ : मोहन भागवत

दक्षिण भारत राष्ट्रमत
dakshinbharat.com

जयपुर/भाषा। राष्ट्रीय स्वयंसेवक संघ के सरसंघालक डॉ. मोहनराव भागवत ने रविवार को कहा कि संघ पूरी तरह स्वयंसेवकों के भावबल और जीवनबल पर चलता है और मानसिकता से हर स्वयंसेवक खुद ही प्रचारक बन जाता है, यही संघ की जीवन शक्ति है।

वह यहां पाथेय कण संस्थान में आयोजित '...और यह जीवन समर्पित' ग्रंथ के विमोचन समारोह को संबोधित कर रहे थे। यह पुस्तक राजस्थान के 24 विद्वंगत संघ प्रचारकों की जीवन गाथाओं का संग्रह है।



भागवत ने कहा, संघ यानी हम लोग स्वयंसेवक हैं। संघ का आधार स्वयंसेवकों का जीवन और उनका भावबल है। आज संघ बढ़ गया है। कार्य की दृष्टि से अनुकूलताएं और सुविधाएं भी बढ़ी हैं, परंतु इसमें बहुत सारे नुकसान भी हैं। हमें वैसा ही रहना है जैसा हम विरोध और

उपेक्षा के समय थे, उसी भावबल से संघ आगे बढ़ेगा।"

संघ के कामकाज का उल्लेख करते हुए उन्होंने कहा कि संघ को केवल दूर से देखकर नहीं समझा जा सकता इसके लिए प्रत्यक्ष अनुभव जरूरी है, जो संघ की गतिविधियों में भाग लेने से ही मिलता है। उन्होंने

कहा कि कई लोगों ने संघ की तरह शाखाएं शुरू करने की कोशिश की, लेकिन कोई भी शाखा पंद्रह दिन से ज्यादा नहीं चल पाई, जबकि संघ की शाखाएं सौ वर्षों से चल रही हैं और बढ़ रही हैं, क्योंकि उनका आधार स्वयंसेवकों का त्याग और भावबल है।

एक बयान के अनुसार, भागवत ने कहा, "आज संघ का कार्य समाज में चर्चा और स्नेह का विषय बना हुआ है। संघ के स्वयंसेवकों और प्रचारकों ने क्या क्या किया है, इसके डंके बज रहे हैं।"

उन्होंने कहा, सौ वर्ष पहले कौन सोच सकता था कि इसी तरह शाखा चलाकर राष्ट्र के लिए बड़ा काम हो सकता है? लोग तो कहते थे कि हवा में डंडे घुमा रहे

हैं, यह क्या राष्ट्र की सुरक्षा करेंगे? लेकिन आज संघ शताब्दी वर्ष मना रहा है और समाज में उसकी स्वीकार्यता बढ़ती जा रही है।

प्रचारकों और वरिष्ठ स्वयंसेवकों के जीवन पर आधारित नए ग्रंथ '...और यह जीवन समर्पित' का उल्लेख करते हुए उन्होंने कहा कि यह पुस्तक न केवल गौरव की भावना जगाती है, बल्कि कठिन रास्तों पर चलने की प्रेरणा भी देती है। उन्होंने स्वयंसेवकों से अपील की कि वे केवल इस परंपरा को पढ़ें ही नहीं, बल्कि अपने जीवन में भी उतारें। उन्होंने कहा, यदि उनके तेज का एक कण भी हमने अपने जीवन में धारण कर लिया, तो हम भी समाज और राष्ट्र को आलोकित कर सकते हैं।

सहकारिता वर्ष



अंतरराष्ट्रीय सहकारिता वर्ष-2025 के अंतर्गत देशभर में मनाये जा रहे 72वें अखिल भारतीय सहकारी सप्ताह के तहत राजस्थान राज्य सहकारी भूमि विकास बैंक लिमिटेड द्वारा रविवार को सहकारिता के माध्यम से ग्रामीण विकास को सुदृढ़ बनाना विषय पर राज्य स्तरीय कार्यक्रम आयोजित किया गया। कार्यक्रम की अध्यक्षता प्राथमिक सहकारी भूमि विकास बैंक लिमिटेड, चित्तौड़गढ़ के अध्यक्ष एवं पूर्व विधायक बद्रीलाल जाट ने की।

प्रवासी राजस्थानी दिवस 2025 में

राजस्थान करेगा वैश्विक नेताओं और विशिष्ट प्रवासी सदस्यों का स्वागत

दक्षिण भारत राष्ट्रमत
dakshinbharat.com



जयपुर। माननीय मुख्यमंत्री भजन लाल शर्मा के नेतृत्व में राजस्थान सरकार आगामी 10 दिसंबर को जयपुर में प्रवासी राजस्थानी दिवस 2025 का आयोजन करने जा रही है। यह राज्य-स्तरीय उत्सव वैश्विक राजस्थानी समुदाय, उनकी उपलब्धियों और मातृभूमि के साथ उनके संबंधों को सम्मानित करने के लिए समर्पित है। यह आयोजन विचारों, विरासत और सहयोग का एक विशाल संगम प्रस्तुत करेगा, जिसमें दुनिया भर से प्रभावशाली प्रवासी राजस्थानी शामिल होंगे।

इस अवसर पर उद्योग, नीति-निर्माण, नवाचार, शिक्षा, कला एवं संस्कृति, उद्यमिता और सामाजिक सरोकार जैसे विविध क्षेत्रों के विश्व प्रसिद्ध नेता, नीति विशेषज्ञ,

नवाचारी, शिक्षाविद, सांस्कृतिक हस्तियों और समाजसेवी उपस्थित रहेंगे। कार्यक्रम में दुनिया भर में अपने-अपने क्षेत्रों में उल्लेखनीय पहचान बना चुके अनेक प्रतिष्ठित लीडर्स शामिल होंगे। विशिष्ट अतिथियों में वेदांता समूह के चेयरमैन अनिल अग्रवाल, श्री सीमेंट के चेयरमैन हरी मोहन बांगूर तथा आर.के. मार्बल एवं वंडर सीमेंट के चेयरमैन अशोक पाटनी शामिल हैं, जो अपने-अपने क्षेत्रों का प्रतिनिधित्व करते हैं।

इसके साथ ही वेल्सपन इंडिया लिमिटेड की सीईओ भीमती दीपाली गोयनका, एयू स्मॉल फाइनेंस बैंक के संस्थापक, प्रबंध निदेशक एवं सीईओ भी संजय

अग्रवाल और जेके सीमेंट के संयुक्त प्रबंध निदेशक श्री माधव सिंघानिया भी आयोजन में शिरकत करेंगे।

कार्यक्रम में हिंदुस्तान ज़िंक की चेयरपर्सन श्रीमती प्रिया अग्रवाल, बिकाजी फूड्स इंटरनेशनल के प्रबंध निदेशक दीपक अग्रवाल और आनंद समूह की चेयरपर्सन श्रीमती अंजलि सिंह भी शामिल होंगी।

इसके अतिरिक्त, तितागढ़ रेल सिस्टम्स के वाइस चेयरमैन एवं प्रबंध निदेशक जमेश चौधरी, मोल्तो ग्रुप इंडिया के प्रबंध निदेशक एवं अध्यक्ष कमल बाली, ईज मायट्रिप के सीईओ एवं सह-संस्थापक रिकॉन्ट पिट्टी, मोतीलाल ओसवाल एंड कंपनी के चेयरमैन एवं प्रबंध निदेशक मोतीलाल ओसवाल तथा केईआई लिमिटेड के चेयरमैन अनिल कुमार गुप्ता भी कार्यक्रम में उपस्थित रहेंगे। उनकी उपस्थिति वैश्विक राजस्थानी समुदाय के राज्य के प्रति विश्वास, गर्व और गहरे संबंधों को अभिव्यक्त करेगी।

अजमेर में कबाड़ गोदाम में लगी भीषण आग, हाईवे पर मची अफरा-तफरी


दक्षिण भारत राष्ट्रमत
dakshinbharat.com

अजमेर। अजमेर जिले के बांदरसिंदरी से होकर गुजरने वाले नेशनल हाईवे पर कल रात बड़ा हादसा टल गया, जब बड़गांव के समीप होटल सुप्रीमो के पीछे स्थित एक कबाड़ गोदाम में अचानक भीषण आग भड़क उठी। देर रात लगी इस आग ने कुछ ही मिनटों में पूरे गोदाम को अपनी चपेट में ले लिया, जिससे आसपास के इलाके में अफरा-तफरी मच गई। गोदाम से उठती तेज लपटें और काला धुआं दूर हाईवे से भी साफ दिखाई दे रहा था, जिससे हाईवे पर गुजर रहे वाहन चालक भी दहशत में आ गए। स्थानीय लोगों ने आग और धुएं को देख तुरंत पुलिस और फायर ब्रिगेड को सूचना दी। सूचना पर किशनगढ़ से दो दमकल गाड़ियां मौके पर पहुंचीं और आग बुझाने की कार्रवाई शुरू की। आग इतनी भीषण थी कि दमकलकर्मियों को काफी मशक़त करनी पड़ी। सिटी फायर टीम के अनुसार गोदाम में बड़ी मात्रा में कबाड़, प्लास्टिक, रबर और अन्य ज्वलनशील सामग्री मौजूद थी, जिसके कारण आग तेजी से फैल गई। आग ने देखते ही देखते गोदाम में रखे हजारों रुपए के सामान को



जलाकर राख कर दिया। आग बुझाने के दौरान छोटे-छोटे विस्फोट भी सुनाई दिए, जिनकी वजह गोदाम में रखी ज्वलनशील वस्तुएं बताई जा रही हैं। कड़ी मेहनत के बाद दमकलकर्मियों ने आग पर पूरी तरह काबू पाया, जिससे आग आसपास के घरों और दुकानों तक फैलने से बच गई। गनीमत यह रही कि इस हादसे में कोई जनहानि नहीं हुई। एहतियात के तौर पर आसपास के लोगों को कुछ समय के लिए बाहर निकलना पड़ा। स्थानीय पुलिस ने

मौके पर पहुंचकर जांच शुरू कर दी है। प्रारंभिक जांच में आग लगने का कारण स्पष्ट नहीं हो पाया है, हालांकि शॉर्ट सर्किट या किसी अन्य अनजाने कारण की आशंका जताई जा रही है। फिलहाल पुलिस और फायर विभाग आगजनी के कारणों की विस्तृत जांच में जुटे हैं। घटना के बाद क्षेत्र के लोगों ने सुरक्षा व्यवस्था कड़ी करने और गोदामों में ज्वलनशील सामग्री के उचित प्रबंधन की मांग उठाई है, ताकि भविष्य में ऐसे हादसों से बचा जा सके।



दुरमन बनाने के लिए किसी से लड़ने की जरूरत नहीं, आप मेहनत करके कामयाब हो गए तो दुरमनों की लाइन स्वयं लग जाएगी।

दक्षिण भारत राष्ट्रमत

जनादेश को खुले दिल से स्वीकार करें

कांग्रेस के एक वरिष्ठ नेता ने बिहार विधानसभा चुनाव नतीजों की समानता उत्तर कोरिया, रूस और चीन के 'चुनावों' से करते हुए जनादेश का अपमान किया है। इन तीनों देशों में कितना लोकतंत्र है? है भी या नहीं? क्या भारत के सबसे पुराने राजनीतिक दल के वरिष्ठ नेता यह नहीं जानते? पिछले कुछ वर्षों से राजनीति में एक खतरनाक चलन देखा जा रहा है जो लोकतंत्र के लिए शुभ नहीं है। कुछ राजनीतिक दल चुनाव हारने के बाद अपने प्रयासों में कमी को स्वीकार करने के बजाय सारा दोष चुनाव आयोग, ईवीएम और मतदाताओं पर डाल देते हैं। वे यह प्रदर्शित करते हैं कि 'हम अपनी जगह सही हैं, गलती इस व्यवस्था की है।' वे जब हिमाचल प्रदेश में चुनाव जीतते हैं तो उन्हें ईवीएम ठीक लगती है, सबकुछ ठीक लगता है। जब राजस्थान में चुनाव हार जाते हैं तो ईवीएम में खोट नजर आता है! जब तेलंगाना में चुनाव जीतते हैं तो ईवीएम ठीक हो जाती है। जब छत्तीसगढ़ में चुनाव हार जाते हैं तो सब जगह गड़बड़ नजर आती है! ऐसे ही स्वर बिहार चुनाव के बाद सुनाई दे रहे हैं। इस जनादेश को खुले दिल से क्यों नहीं स्वीकार करते? यह कहने से कोई छोटा नहीं हो जाता कि 'हमें जनता का आशीर्वाद नहीं मिला, हमारे प्रयासों में कोई कमी रही होगी, अब भविष्य में अपने प्रदर्शन में सुधार करेंगे।' उ. कोरिया, रूस और चीन में सरकार की जप-सी भी आलोचना को बर्दाश्त नहीं किया जाता। किम-जोंग-उन के कारनामे दुनियाभर में मशहूर हैं। सारी दुनिया जानती है कि पुतिन के कई राजनीतिक विरोधी एक-एक कर गायब हो चुके हैं। चीन में शी जिनिपिंग के खिलाफ बयान देकर कोई व्यक्ति कितने दिनों तक सुरक्षित रह सकता है? वहीं, बिहार में चुनाव प्रचार के दौरान कुछ लोगों ने प्रधानमंत्री नरेंद्र मोदी की माता के लिए घोर अपातिजनक शब्दों का प्रयोग किया था! अगर कोई व्यक्ति ऐसे शब्द उ. कोरिया, रूस या चीन में रहते हुए उनके राष्ट्राध्यक्षों के संबंध में बोल दे तो उस पर ऐसा दुर्भाग्य टूट पड़ेगा, जिसकी यह कल्पना नहीं कर सकता।

बिहार विधानसभा चुनाव नतीजों को लेकर बड़े-बड़े विश्लेषक हैरान हैं। कुछ तो यह स्वीकार करने को तैयार नहीं हैं कि राजग की इतनी सीटें आ सकती हैं। उन्हें लगता है कि कहीं-न-कहीं बहुत बड़ी साजिश हुई है। हालांकि इन नतीजों को समझना इतना मुश्किल भी नहीं है। जनता ने अनेक बार विश्लेषकों को चौंकाया है। कई विश्लेषकों के साथ यह समस्या है कि वे तटस्थ नहीं हैं। वे किसी नेता, पार्टी, राजनीतिक विचारधारा की ओर झुकाव रखते हैं। कई तो आज भी तीस-चालीस साल पुराने समीकरणों को मौजूदा हालात में फिट करने की नाकाम कोशिश करते हैं और नतीजे आने के बाद भ्रम फैलाते हैं। उन्हें लगता है कि जैसे अरसी और नख्बे के दशक में लोग अपनी-अपनी जातियों के उम्मीदवारों को ही वोट देते थे, उसी तरह आज देते होंगे। उनका खयाल है कि आज भी गांव-देहात की महिलाओं को चुनावी राजनीति की ज्यादा जानकारी नहीं है और वे अपने ससुर, जेट, पति आदि के कहने पर वोट देती हैं। कुछ नेताओं को यह भ्रम है कि वे लोकलुभावनी घोषणाएं कर देंगे तो जनता उन पर आखें मूंदकर विश्वास कर लेगी। अब सबके पास मोबाइल फोन है, जिस पर वे वूटकियां में उन घोषणाओं की हकीकत जान सकते हैं। बिहार के मतदाताओं ने ऐसे विश्लेषकों और नेताओं के साथ ही एक मशहूर चुनावी रणनीतिकार को फेल कर दिया। प्रशांत किशोर सोशल मीडिया और टीवी चैनलों पर खूब छाप रहे। कुछ लोग उन्हें बिहार का 'चाणक्य' तक कहने लगे थे। उनकी जन सुराज पार्टी के ज्यादातर उम्मीदवार अपनी जमानतें जब्त करवा बैठे हैं! इन नतीजों ने साबित कर दिया है कि चुनाव में जनता से बड़ा रणनीतिकार कोई नहीं होता है। अगर जनता किसी को विजयभी का आशीर्वाद देना चाहे तो कोई गठबंधन और रणनीतिकार उसे नहीं रोक सकता।

ट्वीटर टॉक



भगवान बिरसा मुंडा, जिन्होंने आदिवासी समाज की आवाज बनकर अंग्रेजी हुकूमत को ललकारा, आज भी जनजातीय अस्मिता के प्रतीक हैं। प्रधानमंत्री श्री नरेन्द्र मोदी ने जब उनकी जयंती को जनजातीय गौरव दिवस के रूप में मनाने का निर्णय लिया, तो यह सिर्फ एक दिन नहीं था, बल्कि उस स्वाभिमान का उत्सव था, जो सदियों से दबा था।

-गजेन्द्र सिंह शेखावत



अंता की जनता-जनार्दन को हृदय से प्रणाम, जिन्होंने कांग्रेस पार्टी पर अपना अपार विश्वास जताते हुए कांग्रेस प्रत्याशी श्री प्रमोद भाया जी को प्रचंड जीत दिलाई। यह जीत हर कांग्रेस कार्यकर्ता की तपस्या, समर्पण और अथक परिश्रम की जीत है। अंता की जनता ने अपने मत से न सिर्फ सत्य और सेवा को चुना, बल्कि भाजपा के सरकार के कुशासन और अहंकार पर करारा प्रहार भी किया है।

-गोविंद सिंह डोटसरा

प्रेरक प्रसंग



जिंदगी की असली जगह

एक दिन दर्शनशास्त्र के एक बुजुर्ग अध्यापक अपनी कक्षा में आए। उनके हाथ में एक खाली काँच का जार था। वे मुकुरार और बोले, बच्चों, आज मैं तुम्हें जिंदगी का एक छोटा-सा राज बताने आया हूँ। उन्होंने जार में बड़े-बड़े पत्थर डाल दिए। पूछा, क्या यह भर गया? सबने कहा, हाँ। फिर उन्होंने छोटे-छोटे कंकड़ उठाए और जार में डाल दिए। कंकड़ पत्थरों के बीच की जगह में समा गए। उन्होंने फिर पूछा, अब भर गया? सब बोले, हाँ, अब तो पूरा भर गया! अंत में अध्यापक ने रेत उठाई और जार में डाल दी। रेत हर छोटी जगह में फैल गई। उन्होंने फिर पूछा, और अब? कक्षा एक सुर में बोली, जी, अब तो पूरी तरह भर गया! अध्यापक ने जार को मेज पर रखा और धीमी आवाज़ में बोलेयह जार तुम्हारी जिंदगी है। इनमें पड़े बड़े पत्थर तुम्हारी जिंदगी की सबसे कीमती चीज़ें हैंतुम्हारा परिवार, तुम्हारे माता-पिता, तुम्हारा जीवनसाथी, बच्चे, सेहत और सच्चे रिश्ते। कंकड़ वे चीज़ें हैं जो जरूरी तो हैं, पर जीवन का आधार नहीं जैसे काम, घर, धन-दौलत। और रेत? रेत उन छोटी-छोटी बातों की निशानी है दैनिक उलझनें, छोटी चिंताएँ, दिखावा, गैर-जरूरी चीज़ें। अगर तुम पहले अपनी जिंदगी को रेत से भर लोगे, तो बड़े पत्थरोंयानी असली रिश्तों और खुशीके लिए कभी जगह ही नहीं बचेगी। इसलिएपहले उन चीज़ों को प्राथमिकता दो जो सब में मायने रखती हैं। परिवार के साथ बैठो, मुकुरारउठो, सेहत का ध्यान रखो, और उन लोगों से प्यार करो जो तुम्हारे अपने हैं। बाकी सब चीज़ें? वे तो सब रेत हैं।

एनडीए की 'सुनामी' को भांपने में क्यों फेल हुए एग्जिट पोल?

योगेश कुमार गोयल

मोबाइल : 9416740584

नीतियों, संस्था-शास्त्र और राजनीतिक सामाजिक रुझानों को समझने का दावा करने वाले एग्जिट पोल्स एक बार फिर बिहार के जनादेश के सामने बुरी तरह धराशायी हो गए। यह यही बिहार है, जहां जनता की राजनीतिक सूझबूझ देशभर में मिसाल मानी जाती है और इसी बिहार ने 2025 के विधानसभा चुनाव में एक बार फिर यह साबित कर दिया है कि मतदाता का मन कागजों, ग्राफों और टीवी स्टूडियो की चर्चाओं से नहीं पढ़ा जा सकता। लगभग दो दर्जन एजेंसियों ने अपने-अपने अनुमानों की बोछार कर दी थी लेकिन नतीजों ने इनकी तथाकथित वैज्ञानिकता का मुखौटा एक झटके में उतारकर फेंक दिया। मतदान के बाद तमाम टीवी चैनलों पर जोर-शोर से दावे किए जा रहे थे कि इस बार तस्वीर साफ है, रुझान स्थिर हैं और रणनीति मजबूत है परन्तु असलियत यह थी कि वैज्ञानिक सैम्पलिंग के नाम पर केवल अनुमान बेचे जा रहे थे और इन अनुमानों का आधार जमीन से ज्यादा स्टूडियो-केंद्रित 'कॉल्लेनियरिटी' था।

हालांकि बिहार के दो चरणों वाले चुनाव में भारी मतदान ने यह संकेत पहले ही दे दिया था कि इस बार कुछ अलग ही लहर है लेकिन यह लहर कितनी प्रचंड होगी, इसे कोई भी एजेंसी अपने सर्वे में नहीं पकड़ सकी। 65 और 68 प्रतिशत की रिपोर्टें वोटिंग ने विश्लेषकों को जरूर सतर्क किया था लेकिन यह सतर्कता भी उस समय ध्वस्त हो गई, जब एग्जिट पोल्स ने लगभग एक जैसी थाली परोसी यानी एनडीए की जीत लेकिन सीमित मार्जिन के साथ। लगभग सभी 'पोल ऑफ पोल्स' ने एनडीए को 150 के आसपास और महागठबंधन को 80-90 सीटों तक टिका दिया, मानो मतदाता किसी रिश्तेदार के पैरों में वोट डालने गया हो। इन अनुमानित संख्याओं में न आत्मविश्वास झलकता था, न शोका की गंधीरमा। यही नहीं, प्रतिष्ठित मानी जाने वाली एक्सिस माय इंडिया और टुडेज चाणक्य जैसी एजेंसियां भी उस भूचाल को भांप नहीं सकी, जिसने एनडीए को 200 से अधिक सीटों के साथ रिपोर्टेड बहुमत दे दिया। यह पराजय अनुमान की नहीं, समझ की थी और यह विफलता आंकड़ों की नहीं, पद्धति की थी, जो सवाल उठाती है कि क्या एग्जिट पोल्स विश्लेषण करते हैं या महज भविष्यवाणी का खेल खेलते हैं?



सबसे दिलचस्प बात यह रही कि सभी एजेंसियों के बीच 'पोल डायरी' नाम की एकमात्र एजेंसी थी, जिसने एनडीए को 184-209 सीटों तक का अनुमान देकर राजनीतिक गलियों को चौकन्ना कर दिया था। उस समय इसे कई विशेषज्ञों ने 'आउटलायर' कहकर खारिज कर दिया था परंतु नतीजे आए तो वही आउटलायर सबसे सटीक साबित हुआ। महागठबंधन को 32-49 सीटों का उसका अनुमान भी वास्तविक परिणामों से मेल खा गया। यह सवाल और बढ़ा हो जाता है कि जब सारी एजेंसियां एक दिशा में झुकी हों और एक एजेंसी अलग दृष्टि दे रही हो, तब भी आखिर क्यों तथाकथित विशेषज्ञता उस एकमात्र भिन्न अनुमान को गंभीरता से नहीं लेती? जवाब स्पष्ट है कि एग्जिट पोल अब एक उद्योग है और उद्योग में जोखिम लेने की जगह कम होती है। सबको उसी लय में बोलना सुविधाजनक लगता है, जिसमें बहुमत की आवाज सुनाई देती है।

बिहार में एक्सिस ने 121-141, चाणक्य ने 148-172, भास्कर ने 145-160, पीपुल पल्स ने 133-159, मैट्रिज-आईएनएस ने 147-167 और लगभग हर एजेंसी ने 130 से 160 के बीच एनडीए को बांधकर रखा। महागठबंधन को इन्हीं एजेंसियों ने उदारता के साथ 75-110 सीटें सौंप दी, मानो राजनीतिक धुरीकरण, जातीय समीकरणों के पुनर्संयोजन, महिलाओं और युवाओं के मतदान पैटर्न जैसी वास्तविकताओं का कोई महत्व ही न हो। नतीजा? जमीन पर घटने ने इन सारे अनुमानों को कागजी गणित साबित कर दिया। एनडीए जहां 200 सीटों से ऊपर निकल गया, वहीं महागठबंधन 35

के आसपास सिमट गया।

बिहार की राजनीति की जटिलता को समझ पाने में एग्जिट पोल्स की असमर्थता कोई नई बात नहीं है। 2010, 2015 और 2020 में भी वे लगातार विफल रहे। 2015 में जब नीतीश-लालू गठबंधन की प्रचंड जीत हुई थी जबकि सर्वे एजेंसियों ने इसके उलट एनडीए की बढ़त दिखाई थी। 2020 में जब लगभग हर सर्वे ने महागठबंधन की जीत की भविष्यवाणी की थी, तब नतीजों ने एनडीए को 125 सीटों के साथ पूर्ण बहुमत पर पहुंचा दिया था। अब 2025 में जब एनडीए की सुनामी आई, तब उसे भी पढ़ने में लगभग सभी एजेंसियां एक बार फिर चूक गईं। आखिर चुनावी समाजशास्त्र में ऐसी क्या अंधी दीवार है, जो इन एजेंसियों को वास्तविकता से टकराने पर मजबूर कर देती है?

यह विफलता केवल बिहार तक सीमित नहीं है। हरियाणा, महाराष्ट्र, झारखंड, पश्चिम बंगाल, राजस्थान और यहां तक कि लोकसभा चुनावों तक में एग्जिट पोल्स बार-बार चित्त होते आए हैं। 2024 लोकसभा चुनाव में तो लगभग हर एजेंसी ने एनडीए को 350-400 सीटों का आकाश छूता अनुमान दिया था जबकि भाजपा 240 सीटों पर रुक गई थी और एनडीए 292 पर। महाराष्ट्र में एग्जिट पोल्स ने 150-170 सीटों की महायुति दिखा दी पर वास्तविक नतीजे 234 सीटों के विशाल बहुमत में तब्दील हो गए। झारखंड में अनुमान एनडीए का, नतीजा इंडिया ब्लॉक का; बंगाल में अनुमान त्रिशंकु का, नतीजा टीएमसी का; गुजरात में, तो क्या यह कहना गलत है कि एग्जिट पोल अब विश्लेषण का औजार नहीं बल्कि

नजरिया

ट्रम्प टैरिफ को भारत ने निष्प्रभावी कैसे किया?

आचार्य श्रीहरि

मोबाइल : 9315206123

डोनाल्ड ट्रम्प ने जब भारत पर अनावश्यक और भारी टैक्स लगाया था तब दुनिया की प्रतिक्रिया बहुत ही नकरात्मक थी और भारत को हतोत्साहित करने वाली थीं। दुनिया की समझ थी कि भारत ट्रम्प टैरिफ को झेल नहीं पायेगा, भारत की अर्थव्यवस्था चरमरा जाएगी, उद्योग-फैक्टरियां बंद हो जायेंगी, लोग बेरोजगार हो जायेंगे, बेरोजगार लोग सड़कों पर उतरेंगे और नरेन्द्र मोदी की सत्ता का संहार कर देंगे। नरेन्द्र मोदी की सरकार के सामने सबसे बड़ी चुनौती होगी कि वह बेरोजगारों के आक्रोश का नियंत्रण कैसे करेंगे? सही भी यही था कि बेरोजगारी के नाम पर जेन जी आंदोलन दुनिया के कई हिस्सों में चर्चित रहा था, सिर्फ इतना ही नहीं बल्कि सत्ता पलटने का माध्यम बन गया था। भारत के पड़ोसी देशों जैसे श्रीलंका, बांग्लादेश और नेपाल में जेन जी ने अपना प्रभाव दिखाया था और अपने आंदोलन के तेज से जड़ जमायी हुई सरकार और सत्ता को उखाड़ फेका था। इसलिए भारत के सत्ता विरोधियों ने खुली घोषणा कर रखी थी कि नरेन्द्र मोदी अमेरिका के टैरिफ युद्ध में पराजित हो जायेंगे और भारत की अर्थव्यवस्था का विध्वंस कर देंगे।

संयम सबसे बड़ा प्रतिकार होता है, हथियार होता है। नरेन्द्र मोदी की सरकार ने संयम दिखाया था, जवाबी प्रतिक्रिया में उलझने से बचने का कार्य किया था और पहले देखो उसके बाद प्रतिक्रिया दो, फिर जवाबी कदम उठाओ की नीति अपनायी थी। बिना प्रभाव को देखे ही कदम उठा लेना या फिर किसी टैरिफ युद्ध में उलझ जाना भी समझदारी की बात नहीं हो सकती है। डोनाल्ड ट्रम्प का गुस्ता, उनकी तुलनीक चाल में किटना दम है, यह देखना जरूरी था। फिलहाल यह कहा जा सकता है कि ट्रम्प टैरिफ को निष्प्रभावी करने के लिए भारत को कोई खास नीतियां नहीं बनानी पड़ी, कोई उलझन पूर्ण परिस्थियां नहीं बनानी पड़ी, सावधानियां और धैर्य भारत के लिए वरदान साबित हुआ और भारत ने अपनी टैरिफ कूटनीति का लोहा मनवा लिया।

टैरिफ नीति अमेरिका और ट्रम्प के लिए भी घातक सिद्ध हुई, महंगाई बढ़ाने वाली और अर्थव्यवस्था को घेपट करने वाली आत्मघाती साबित हुई। ट्रम्प के खिलाफ आक्रोश उत्पन्न हो गया, महंगाई से लोग परेशान हो गये। ट्रम्प को टैरिफ प्रतिशत घटाने के लिए बाध्य होना पड़ा। ट्रम्प ने कांफें, केला, टमाटर, ग्रीक, जेनेरिक दवाओं सहित दो सौ से अधिक खाद्य वस्तुओं पर टैरिफ घटाई है। आम, अनार, चाय और जेनेरेटिक दवाओं पर टैरिफ घटने से भारत को लाभ होगा। भारत जेनेरिक दवाओं का सबसे बड़ा निर्यातक है। ट्रम्प टैरिफ का किटना प्रभाव पड़ा भारत पर? इसका कोई सटीक आकलन



तो नहीं है पर यह कहा जा सकता है कि ट्रम्प के मंसूबे पूरे नहीं हुए, भारत विरोधियों की इच्छाएं पूरी नहीं हुई, भारत के अंदर नरेन्द्र मोदी के विरोधियों के बगावत होने जैसी उनकी धारणाएं पूरी नहीं हुई। कहने का अर्थ यह है कि कोई हाहाकारी और बाध्यकारी प्रभाव नहीं पड़ा। भारतीय औद्योगिक इकाइयों की उत्पादन प्रक्रियाएं ठप नहीं हुई, उनकी उत्पादन प्रक्रियाएं टैरिफ युद्ध की पूर्व की तरह चलती रहीं। मजदूरों और तकनीकी समूहों को बेरोजगार होने की जरूरत नहीं पड़ी। औद्योगिक इकाइयों और मजदूर समूहों को यह मालूम था कि यह ट्रम्प का तुलनीक फरमान है, ट्रम्प की सनक है, चैंडराइट का कदम है जो थोड़े दिनों में खुद ही दम तोड़ देगा, खुद ही ध्वस्त हो जायेगा। अगर अमेरिका में कोई परेशानी होगी, भारतीय वस्तुओं के निर्यात पर प्रतिकूल असर पडा तो फिर अन्य मार्केट की ओर कदम रखना होगा। भारत सरकार ने बहुत ही सावधानी से खेल खेला। अमेरिका पर ध्यान देने की जगह अन्य क्षेत्रों पर ध्यान देना शुरू कर दिया। सिर्फ अमेरिका ही एक बाजार नहीं है, अमेरिका के अलावा भी दुनिया में कई बाजार हैं, ऐसे भी अमेरिकी बाजार पर भारत का एकाधिकार नहीं रहा है, अमेरिका के बाजार पर चीन का एकाधिकार रहा है, कनाडा, ब्राजील और बांग्लादेश, दक्षिण कोरिया की भी अमेरिकी बाजार में हिस्सेदारी है। भारत ने यूरोप के छोटे-छोटे देशों की ओर देखना शुरू कर दिया, अफ्रीका देशों में बाजार की अपार संभावनाएं हैं, जहां पर चीनी एक छत्र राज के सामने अपना प्रभाव जमाया जा सकता है और अपनी जगह बनायी जा सकती है, मिडिल इस्ट का बाजार भी महत्पूर्ण है, भारत पिछले कई सालों से पूर्व की ओर

देखो की नीति अपना रखी है।

नरेन्द्र मोदी ने ट्रम्प टैरिफ को निष्प्रभावी करने के लिए एक ऐसा ब्रम्हास्त्र खोजा जिसकी लोग कल्पना ही नहीं की थी। वह ब्रम्हास्त्र स्वदेशी का है। नरेन्द्र मोदी की समझ थी कि स्वदेशी के ब्रम्हास्त्र से डोनाल्ड ट्रम्प को पराजित किया जा सकता है, उनकी हेजड़ी को तोड़ा जा सकता है, उनकी चैंडराइट को बेअसर किया जा सकता है और भारत अपनी स्वतंत्र कूटनीति और राष्ट्रीयता का डंडा दुनिया के सामने बजा सकता है। नरेन्द्र मोदी ने देशवासियों से स्वदेशी अपनाने की अपील कर डाली, कह दिया कि स्वदेशी अपनाओ और राष्ट्र को जीवत रखो। स्वदेशी का मंत्र अचूक है। स्वदेशी का आबादी वाला देश है। हमारी जनसंख्या 140 करोड़ से ऊपर है। पूरे यूरोप की आबादी से बड़ा तो हमारा उत्तर प्रदेश है। चीन भी हमारी आबादी के सामने पीछे है। इसलिए हमारे पास घरेलू बाजार की अपार संभावनाएं हैं। अगर स्वदेशी का अभियान सफल हो गया तो फिर कई अमेरिकी कंपनियों का ही नहीं बल्कि चीनी, जापानी, कोरियाई और यूरोपीय कंपनियों का बाजा बज सकता है। हमारी अर्थव्यवस्था का एक बड़ा आधार घरेलू मार्केट भी है। नरेन्द्र मोदी का स्वदेशी अभियान ने देशवासियों का ध्यान भी खींचा। देशवासी नरेन्द्र मोदी के स्वदेशी अभियान से भी जुड़े। केन्द्रीय गृहमंत्री अमित शाह ने प्रधानमंत्री नरेन्द्र मोदी की अपील पर जोहो मेल को अपना लिया। जोहो मेल स्वदेशी मेल है जो गुगल, जमीन, याहू आदि को चुनौती दे रहा है। अमित शाह ने जैसे ही अपना जोहो मेल को सार्वजनिक किया

मनोरंजन का साधन बन चुके हैं?

सबसे बड़ा प्रश्न यही है कि आखिर एग्जिट पोल्स किस विज्ञान पर चलते हैं? एजेंसियां दावा करती हैं कि वे वैज्ञानिक सैम्पलिंग, पिछले चुनावों के पैटर्न, जातीय-क्षेत्रीय वितरण, बुधवार गणना और वोट शेयर रूपांतरण मॉडल पर काम करती हैं लेकिन वास्तविकता यह है कि यह डेटा कितने बूथों से लिया जाता है, कितने मतदाताओं से बात होती है, कौनसे अनुपात लागू किए जाते हैं, इन सबकी पारदर्शिता लगभग शून्य है। वैज्ञानिक मॉडल की आड़ में यह उद्योग एक ब्लैक बॉक्स की तरह काम करता है, जहां अंदर क्या चल रहा है, कोई नहीं जानता और बाहर सिर्फ अनुमान बेचा जाता है। हालांकि ऐसा नहीं है कि सैंपलिंग से नतीजे निकाले नहीं जा सकते। दुनियाभर में चुनाव पूर्व सर्वे और एग्जिट पोल आम प्रचलन में हैं लेकिन वहां मैथडोलॉजी खुली होती है, डेटा उपलब्ध होता है और एजेंसियों का मूल्यांकन उनके पिछले रिकॉर्ड के आधार पर किया जाता है। भारत में इसके उलट, टीवी चैनल टीआरपी के लिए और सर्वे एजेंसियां कॉन्ट्रैक्ट के लिए एग्जिट पोल पेश करती हैं। इन्हें वास्तविकता से ज्यादा कथानक गढ़ने में रुचि होती है। कई बार राजनीतिक पक्षधरता, कई बार व्यावसायिक दबाव और कुछ मामलों में सेंसर की कमी जैसे बहाने इस उद्योग का स्थायी फॉर्मूला बन चुके हैं।

कुल मिलाकर, बिहार के 2025 के जनादेश ने एक बार फिर यह साबित किया है कि एग्जिट पोल्स मतदाता को पढ़ने का नहीं, मतदाता को प्रभावित करने का उपकरण बन चुके हैं। किसी भी लोकतंत्र में यह एक खतरनाक प्रवृत्ति है। जब टीवी चैनल और एजेंसियां मिलकर मतदाता के मन की थाह लेने के बजाय उसकी धारणाओं को दिशा देने में लग जाएं, तब उनकी विश्वसनीयता पर प्रश्नचिह्न लगने स्वाभाविक हैं। यह समय है कि भारत में एग्जिट पोल्स के लिए स्वतंत्र विधिक नियंत्रण, स्पष्ट पद्धति प्रकटीकरण, सैम्पलिंग मानक, पारदर्शिता नियम और जवाबदेही लागू की जाए। जब तक यह उद्योग अनुमानों की दुकान बना रहेगा, तब तक उसका हर अनुमान एक जोखिम होगा और उसकी हर भविष्यवाणी लोकतंत्र को भ्रमित करने का माध्यम। हालांकि बिहार ने एक बार फिर दुनिया को दिखा दिया कि यहां का मतदाता किसी भी 'पोल' से बड़ा है। 'पोल ऑफ पोल्स' विफल हुआ लेकिन जनता का पोल एकदम सही बैठा। यही बिहार की राजनीतिक चेतना की असली शक्ति है और यही लोकतंत्र की वह जीवंत धड़कन है, जिसे कोई सर्वे, कोई ग्राफ और कोई चैनल स्टूडियो कभी समझ नहीं पाएगा।

और सोशल मीडिया पर लिखा कि मैंने स्वदेशी जोहो मेल को अपना लिया है और मुझसे इस जोहो मेल पर संपर्क किया जा सकता है, संवाद किया जा सकता है वैसे ही जोहो मेल भारत में विख्यात हो गया, लाखों-करोड़ों ने जीमेल आदि विदेशी कंपनियों की जगह जोहो मेल को अपना लिया। जोहो मेल की बढ़ती साख और बढ़ता प्रसार अमेरिकी कंपनियों के लिए चिंता के विषय हैं और इसके लिए वे भारत को दोषी कम समझते हैं और डोनाल्ड ट्रम्प को ज्यादा दोषी मानते हैं। संकट में भी अवसर आता है, अवसर को देखने और आकलन की शक्ति होनी चाहिए।

वास्तव में ट्रम्प की टैरिफ चौधराट का ही नमूना था और भारत को झुकाने और भारत पर चैंडराइट लादने का हथकंडा था। निशाना कहीं और था। निशाना रूस और ब्लादमीर पुतिन थे। पुतिन का यूक्रेन युद्ध इसके पीछे कारण था। भारत अपनी ईंधन की जरूरतों को पूरा करने के लिए रूस से ईंधन खरीद रहा था। अमेरिकी प्रतिबंधों के बाद रूस ने सरस्ता ईंधन बेचना शुरू कर दिया था। खासकर भारत को और भी सरस्ता ईंधन बेच रहा था। सरस्ते ईंधन खरीद कर भारत अपनी अर्थव्यवस्था को मजबूत किया ही इसके अलावा भारत ने अपने नागरिकों को राहत दिया। भारत के नागरिक ईंधन समस्याओं से प्रसित रहे हैं, महंगे ईंधन का अर्थ नागरिकों के सुंदर भविष्य पर प्रहार करना। महंगे ईंधन से महंगाई बढ़ती है और जेब खाली होती है। भारत ने सरस्ते तेल खरीद कर बेचा भी। अमेरिका और यूरोप को यह स्वीकार नहीं हुआ कि उनके हितों को बलि देकर भारत अपनी अर्थव्यवस्था को मजबूत करे और राष्ट्रीय वचत करे। सरस्ते तेल को बेचकर पैसे कमाये। अमेरिका ने पहले भारत को धमकाया, डराया और प्रतिबंधों का प्रहार किया। लेकिन भारत डरने का कार्य नहीं किया। भारत ने रूस से तेल खरीदना बंद नहीं किया। फिर डोनाल्ड ट्रम्प ने भारत को निर्यंत्रित करने के लिए टैरिफ युद्ध का सहारा लिया और पाकिस्तान का समर्थन कर दिया। भारत ने टैरिफ युद्ध के सामने भी समर्पण करने से इनकार कर दिया और रूस के साथ ईंधन खरीदना बंद नहीं किया। भारत ने इधर रूस के साथ अपनी आर्थिक और सामरिक दोस्ती भी प्रगाढ़ की है, जिसकी चिंता अमेरिकी कूटनीतिज्ञ को हो रही है। भारत अब ऐसी स्थिति में है कि वह अमेरिकी टैरिफ हथकंडे के सामने बिना झुके सौदेबाजी-समझौते बाजी कर सकता है। क्योंकि ट्रम्प टैरिफ पूरी तरह निष्प्रभावी हो गया है। अमेरिका के सामने लाभ लेने की संभावनाएं बची नहीं हैं। इसलिए टैरिफ के प्रश्न पर अमेरिका और भारत के बीच कोई समझौता और सहमति बनती है तो फिर भारत के हित सुरक्षित ही होंगे। ऐसी परिस्थितियां भारत की आर्थिक शक्ति और कूटनीतिक महाशक्ति होने के संकेत देती हैं।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त करें । दक्षिण भारत राष्ट्रमत समूह उपायों की मांगता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है । अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता । — दक्षिण भारत राष्ट्रमत



प्रवासियों ने जालोर सांसद लुंबाराम चौधरी का किया सम्मान

दक्षिण भारत राष्ट्रमत
dakshinbharat.com

बेंगलूर। बैंक ऑफ इंडिया, पावर ग्रिड कारपोरेशन, सेंट्रल यूनिवर्सिटी ऑफ इंडिया, इस्पात मंत्रालय के एनएमडीसी द्वारा आयोजित संसदीय बोर्ड बैठक व ओबीसी वेलफेयर बोर्ड कमेटी की बैठक में बेंगलूर प्रवास पर आए जालोर सिरोंही के सांसद लुंबाराम चौधरी का शनिवार को बेंगलूर के

राजस्थानी प्रवासियों द्वारा बेंगलूर एयरपोर्ट पर सम्मान किया गया।उसी दिन बैठक के पश्चात नेलमंगला में आरएसएस व प्रवासियों द्वारा आयोजित बैठक में सांसद का सम्मान किया गया।इस मौके पर चौधरी ने कहा कि राजस्थान सरकार ने पशु चिकित्सा एवं पशु बीमा योजना लागू की है, उसका सभी पशु पालकों को लाभ उठाना चाहिए। उन्होंने उपस्थितजनों से बालिका शिक्षा

पर भी ध्यान देने की बात कही। इस मौके पर ऑगणा पटेल समाज बेंगलूर के उपाध्यक्ष व स्टील मार्केट एसोसिएशन के अध्यक्ष कलाराम चौधरी, भाजपा युवा कार्यकर्ता हंसमुख पटेल, गोमाराम चौधरी, दिनेश राजपुरोहित, रामदेव सेवा ट्रस्ट मंड्या के अध्यक्ष भीखसिंह राजपुरोहित, मोडसिंह राजपुरोहित मैसूर, जोधाराम चौधरी आदि ने सांसद का सम्मान किया।



साध्वी हर्षपूर्णाश्री ने हुब्ल्ली की ओर किया विहार

दक्षिण भारत राष्ट्रमत
dakshinbharat.com

बेंगलूर। शहर के जिनकुशलश्री जैन दादाबाड़ी ट्रस्ट बसवनगुड़ी के तत्वावधान में सफल चातुर्मास सम्पन्न करके साध्वी हर्षपूर्णाश्रीजी ने रविवार सुबह हुब्ल्ली की ओर विहार किया।

मुनिश्री मलयभसागरजी, मुकुलप्रभासागरजी भी गुरुवर्याश्री को मांगलिक प्रदान कर काफी दूर तक

विहार में साथ चले। ट्रस्ट के अध्यक्ष तेजराज मालानी ने विहार की मंगलकामनाएं दीं। महामंत्री कुशलराज गुलेच्छा के साध्वियों की विहार सेवा में अक्कीपेट तक विहार किया। अरविन्द कोठारी ने गुरुवर्याश्री के मंगल विहार की कामना की।

ट्रस्ट के ललित डाकलिया ने साध्वियों के प्रति कृतज्ञता ज्ञापित की। विहार की व्यवस्था अखिल भारतीय खरतगच्छ युवा परिषद बेंगलूर शाखा की वैयावच्च समिति ने संभाली है।

नेल जांच शिविर

दक्षिण भारत राष्ट्रमत



बेंगलूर के विजय सम्भव फाउंडेशन द्वारा रविवार को हरलूर रोड स्थित रिजर्व पुलिस फोर्स परिसर में नेत्र जांच शिविर का आयोजन किया जिसमें 300 से अधिक पुलिसकर्मी व स्थानीय लोगों ने भाग लिया। पुलिस बल में नेत्र स्वास्थ्य के प्रति जागरूकता बढ़ाना और दृष्टि संबंधी समस्याओं की समय पर पहचान सुनिश्चित करना इस शिविर का उद्देश्य था। शिविर में प्रतिभागियों की विस्तृत नेत्र जांच की गई और जिन लोगों को दृष्टि-सुधार हेतु चश्मे की आवश्यकता पाई गई, उन्हें नि:शुल्क चश्मे बाद में उपलब्ध कराए जाएंगे। इस शिविर में कमान्डेंट डॉ. रामकृष्ण मुदेपल और डिप्टी कमान्डेंट एफ. नगेन्द्र स्वामी का सहयोग प्राप्त हुआ। फाउंडेशन के सदस्यों ने शिविर में सहयोग दिया।



सत्संग और साधना से निर्मल होता है मन : डॉ वरुणमुनि

दक्षिण भारत राष्ट्रमत
dakshinbharat.com

बेंगलूर। शहर के राजाजीनगर जैन संघ द्वारा आयोजित कार्यक्रम में डॉ. वरुणमुनिजी ने अपने प्रवचन में कहा कि धर्मस्थान का मूल भाव यह है कि मनुष्य अपने मन को धर्ममय बनाए। धन, विद्या, संपत्ति, रूप और पदवी इन सभी से श्रेष्ठ धर्म है, क्योंकि धर्म ही जीवन को दिशा देता है और आत्मा को शांति प्रदान करता है। मुनिश्री ने कहा कि क्षमा और सत्य से बढ़कर कोई धर्म नहीं है। उन्होंने समाजजनों को जागरूक करते हुए कहा कि मंदिरों और धर्मस्थलों को भोजनशाला या मनोरंजन का स्थान न बनाया जाए। ये स्थान साधना, आत्मशुद्धि, आत्मचिंतन और सच्चे उपान्यास-भाव के लिए निर्मित किए गए हैं। उन्होंने कहा कि सत्संग और

साधना मन की अशुद्धियों को दूर करते हैं। जिस प्रकार वांछित मशीन में कपड़े स्वच्छ होते हैं, उसी तरह सत्संग से जीवन पवित्र होता है। धर्म केवल किसी एक स्थान तक सीमित नहीं, बल्कि जहाँ भी सद्भाव, विनय और सत्य का आचरण हो वहीं धर्म उत्पन्न होता है। मुनिश्री ने कहा कि यदि मनुष्य अपना समय विषय-विकारों, व्यसनो और कुसंगति में व्यतीत करता है, तो उसका जीवन व्यर्थ हो जाता है। लेकिन यदि वही समय सत्संग, सेवा, साधना और सदाचार में लगाया जाए, तो जीवन सफल और कल्याणकारी बन जाता है।

उन्होंने समझाया कि जवानी, धन और समय ये तीनों यदि सही दिशा में लग जाएं, तो मनुष्य का जीवन दिव्य और सार्थक बन जाता है। दान के संदर्भ में मुनि श्री ने कहा कि दान में किसी प्रकार की कामना

नहीं रखनी चाहिए। कामना रहित दान ही सच्चा धर्म है, क्योंकि कामना करने से पुण्य का फल घट जाता है। आज के समय की प्रवृत्ति पर प्रकाश डालते हुए उन्होंने कहा कि लोग धर्म को अपनाने के बजाय दिखावा अधिक करने लगे हैं। धर्म पगड़ी के समान है, जिसे सिर पर धारण किया जाना चाहिए और धन जुते के समान है, जिसे पैरों में रखा जाता है। किंतु आज मनुष्य ने उलट कर लिया है-धन को सिर पर और धर्म को नीचे रख दिया है। यदि मनुष्य सच्चे हृदय से धर्म को अपनाए, तो उसकी आत्मा अवश्य कल्याण को प्राप्त करती है। सभा में श्री रुपेश मुनि जी महाराज ने भक्ति रस से ओत-प्रोत एक अत्यंत हृदयस्पर्शी भजन की प्रस्तुति दी। उपप्रवर्तक परम पूज्य श्री पंकज मुनि जी ने मंगलपाठ के साथ धर्मसभा का समापन किया।

आठों कर्म की वजह से जीवात्मा भारी बनती है : वीरेन्द्रमुनि

दक्षिण भारत राष्ट्रमत
dakshinbharat.com

चेन्नई। यहां के पुरुषवाक्यम ताना स्टूडेंट स्थानक में विराजित सेवा श्री वीरेन्द्रमुनिजी म.सा. ने अपने प्रवचन में बताया के जीवन में कभी खुशी और कभी गम मिलता है शुभ कर्म का उदय हो तो खुशी मिलती है तथा अशुभ कर्म का उदय होने पर गम मिलता है। हमारी आत्मा के साथ कर्म दूध और पानी के जैसे मिले हुए हैं। जब तक कर्म आत्मा के साथ चिपके रहेंगे तब तक आपको सिद्धियां नहीं मिलेंगी।

आज सबसे अधिक सुख तथा दुख कर्म के उदय के कारण हैं। अगर शुभ कर्म का उदय है तो संपत्ति और बाकी के सुख मिलते हैं लेकिन वह

सुख संसार को बढ़ाने में सहायक होते हैं।

वह संपत्ति कर्म बंध का कारण बन जाता है भगवती सूत्र में भगवान महावीर से जयंती श्राविका ने एक प्रश्न पूछा कि आत्मा हल्की होती है या भारी भगवान फरमाते हैं की आत्मा का स्वभाव हल्का होता है परंतु आठों कर्म की वजह से यह जीवात्मा भारी बनती रहती है।

राग और द्वेष के बारे में बताते हुए मुनिश्री ने कहा कि भरत चक्रवर्ती होकर भी बाहुबली को अपने वश में कर नहीं पाए। भरत चक्रवर्ती सम्राट अवश्य थे परंतु बाहुबली में बाहुबल का कोई मुकाबला नहीं था। यह जानकारी पुरुषवाक्यम संघ के विनयचन्द पावेचा ने दी।

पुस्तक विमोचन

दक्षिण भारत राष्ट्रमत



बेंगलूर में जैन समाजसेविका, प्रखर यक्ता, सशक्त लेखिका वीणा संतोष बैद के पुत्र मयूख की कविताओं की पुस्तक और का विमोचन शनिवार को शहर के एक कैफे में लेखक के माता पिता की उपस्थिति में वयोवृद्ध नानी ने किया। इस अवसर पर युवा लेखक मयूख ने काव्य की तरफ अपने झुकाव की शुरुआत से लेकर पुस्तक प्रकाशन तक की यात्रा का संक्षिप्त वर्णन किया और कुछ पसंदीदा कविताओं का पाठ भी किया। काव्य के प्रति रुचि रखने वाले साहित्यप्रेमियों ने मयूख के प्रयास की सराहना की।

कर्नाटक मंत्रिमंडल में केवल फेरबदल होगा, न कि नेतृत्व परिवर्तन : परमेश्वर

दक्षिण भारत राष्ट्रमत
dakshinbharat.com

बेंगलूर/भाषा। कर्नाटक के गृह मंत्री जी परमेश्वर ने रविवार को संकेत दिया कि राज्य में केवल मंत्रिमंडल में फेरबदल होगा, न कि नेतृत्व परिवर्तन।

नेतृत्व परिवर्तन और मंत्रिमंडल में फेरबदल की चर्चाओं के बीच, मुख्यमंत्री सिद्धरमैया ने शनिवार को नयी दिल्ली में कांग्रेस नेता राहुल गांधी से मुलाकात की। ऐसी अटकलें हैं कि मंत्रिमंडल में फेरबदल होने की संभावना है। हालांकि, सिद्धरमैया ने दिल्ली में स्पष्ट किया कि फेरबदल पर नहीं, बल्कि बिहार चुनाव के नतीजों पर चर्चा हुई।

उपमुख्यमंत्री डी के शिवकुमार ने रविवार को दिल्ली में संवाददाताओं से कहा, "कोई चर्चा नहीं हुई, कोई सवाल नहीं, कुछ भी नहीं है।" उन्होंने कहा कि किसी को भी कुछ भी करने की जल्दी नहीं है और पार्टी ऐसा निर्णय लेगी जो पार्टी के सर्वोत्तम हित में होगा।

शिवकुमार ने कहा, "हमारा लक्ष्य केवल 2028 (विधानसभा चुनाव) है, बस इतना ही और इसके अलावा कुछ भी नहीं है।" कांग्रेस सूत्रों ने दावा किया कि मंत्रिमंडल में फेरबदल पर चर्चा हुई।

परमेश्वर ने यहां प्रकरों से कहा कि सिद्धरमैया और कांग्रेस आलाकमान मंत्रिमंडल में फेरबदल

पर निर्णय लेंगे। उन्होंने कहा, "कहा जा रहा है कि आलाकमान ने फेरबदल की अनुमति दे दी है। मीडिया भी यही कह रहा है और यह बात खुलकर सामने आ रही है। अब आप अंदाजा लगा सकते हैं कि नेतृत्व परिवर्तन को लेकर क्या हो रहा है। आमतौर पर, मंत्रिमंडल में फेरबदल के दौरान नेतृत्व परिवर्तन नहीं होता है।"

परमेश्वर के मुताबिक, कई लोगों ने मंत्री पद की इच्छा प्रकट की है। उन्होंने कहा, "अब, फेरबदल की अनुमति मिलने के बाद, मुख्यमंत्री और आलाकमान यह करेंगे। मेरे लिए यह कोई बड़ा मुद्दा नहीं है।"

राज्य के लोक निर्माण मंत्री सतीश जारकीहोली ने भी कहा कि पार्टी आलाकमान और मुख्यमंत्री ही फेरबदल पर निर्णय लेंगे।

जारकीहोली ने यहां संवाददाताओं से कहा, "शनिवार को मुख्यमंत्री ने पार्टी आलाकमान से मुलाकात की। आलाकमान के साथ क्या चर्चा हुई, यह केवल उन्हें ही पता है। मंत्रिमंडल में फेरबदल का फैसला उन पर और पार्टी के शीर्ष नेताओं पर छोड़ दिया गया है।"

पूर्व सांसद और उपमुख्यमंत्री डी के शिवकुमार के छोटे भाई डी के सुरेश ने संवाददाताओं से कहा कि उन्होंने मीडिया में मंत्रिमंडल में फेरबदल के बारे में समाचार देखा है।

विकित्सा शिविर

दक्षिण भारत राष्ट्रमत



बेंगलूर की अमर्ट ग्लोबल संस्था द्वारा रविवार को चन्नसांद्रा स्थित श्रीनिवासपुरा की बस्ती में नि:शुल्क चिकित्सा शिविर आयोजित किया गया। आनंद मार्ग यूनिवर्सल रिलीफ टीम ग्लोबल बेंगलूर के स्वयंसेवकों द्वारा आयोजित इस शिविर में बस्ती के अनेक परिवारों ने विभिन्न जांच करवाई तथा संस्था की ओर से नि:शुल्क दवाइयां वितरित की गईं।



जैन कॉन्फेन्स कर्नाटक युवा शाखा ने की जीवदया

दक्षिण भारत राष्ट्रमत
dakshinbharat.com

बेंगलूर। शहर के ऑल इंडिया श्वेतांबर स्थानकवासी जैन कॉन्फ्रेंस, कर्नाटक प्रांत के अंतर्गत कर्नाटक युवा शाखा द्वारा जीवदया चैयरमैन

दीपक भंडारी एवं को-चेयरमैन किशन बोहरा के नेतृत्व में केंगरी के कृपा लविंग एनिमल स्थित पशु सेवा केन्द्र में जीवदया का कार्यक्रम आयोजित किया गया। युवा टीम ने पशुओं को भोजन सामग्री दी तथा बीमार एवं अस्वास्थ्य पशुओं की

देखभाल में सहायता हेतु धनराशि दी गई। युवा अध्यक्ष आशीष भंसाली ने कहा कि ऐसे सेवा कार्य भविष्य में भी निरंतर जारी रखेंगे। युवा महामंत्री किशोर बाफना जैन ने धन्यवाद दिया। इस मौके पर अनेक युवा सदस्य उपस्थित थे।

प्रतियोगिता

दक्षिण भारत राष्ट्रमत



बेंगलूर के बीजीएस विजयनगर क्रिकेटर्स द्वारा हेगनहली स्थित प्रकाश पादुकोण स्टेडियम में बॉक्स क्रिकेट स्पर्धा 'बीजीएस कन्नड़ राज्योत्सव कप' का आयोजन किया गया। मुख्य अतिथि के रूप में उपस्थित महेंद्र मुणोत ने खिलाड़ियों का उत्साहवर्धन करते हुए कहा कि खेल को खेल की भावना से खेलना चाहिए। आयोजकों ने मुणोत को सम्मानित किया।



साध्वी सोमयशा की निश्रा में लोगस्स कल्प अनुष्ठान का हुआ आयोजन

दक्षिण भारत राष्ट्रमत
dakshinbharat.com

होसकोटे। चेन्नई की ओर विहारस्त साध्वी सोमयशाजी के साप्तिह्य में विहार के दौरान होसकोटे में आयोजित लोगस्स कल्प अनुष्ठान में उपस्थितजनों को संबोधित करते हुए उन्होंने कहा कि लोगस्स को कलयुग का कल्पवृक्ष कहा जाता है।

यह स्तुति ग्रंथ शक्तिशाली मंत्रों का संग्रह है। इसकी आराधना से आरोग्य, अंतरदृष्टि और समस्याओं का समाधान मिलता है। चन्द्रमा, सूर्य और सागर के प्रतीक प्रभु का ध्यान करने से निर्मलता, तेजस्विता और गंभीरता का विकास होता है। लोगस्स अनुष्ठान विविध मुद्राओं के साथ करवाया गया, इस अनुष्ठान से अनेक लाभ होता है। जैसे मन की

प्रसन्नता, चित्त की निर्मलता, भावों की पवित्रता होती है। साध्वीश्री ने लोगस्स पाठ का विवेचन किया। साध्वीश्री ने गणाधिपति गुरुदेव तुलसी का दीक्षा दिवस पर तुलसी अष्टकम, मौन सामायिक, उपवास आदि की प्रेरणा दी, अनेकों को संकल्प करवाया। साध्वीश्री सरलयशाजी, ऋषिप्रभाजी ने अपने विचार व्यक्त किए।

सम्मान

दक्षिण भारत राष्ट्रमत



बेंगलूर के कुंथुनाथ जैन श्वेताम्बर मूर्तिपूजक संघ के जिनशासन जैन सेवा मंडल व जिनशासन जैन महिला मंडल इरोड के सेवाभावी सदस्यों द्वारा वर्षोत्पन्न करने वाले 106 तपस्वियों का सम्मान किया गया। इस कार्यक्रम के युवक मंडल एवं महिला मंडल के साथ राजस्थान संघ के अध्यक्ष कैलाश संखलेचा भी उपस्थित थे।



टीपीएफ बेंगलूर सेंटरल के सदस्यों ने 'स्टोवक्राफ्ट लिमिटेड' का दौरा किया

दक्षिण भारत राष्ट्रमत
dakshinbharat.com

बेंगलूर। तैरापंथ प्रोफेशनल फोरम(टीपीएफ) बेंगलूर सेंटरल, प्रयुचरा विंग ने शनिवार को औद्योगिक दौरा कार्यक्रम के अंतर्गत किचन एवं होम सॉल्यूशन कंपनी स्टोव क्राफ्ट लिमिटेड का दौरा किया। इस कंपनी में पीजन,

गिलमा, ब्लेक डेकर आदि प्रतिष्ठित ब्रांड हैं। 40 एकड़ में फैली इस उद्योग इकाई में लगभग 6 हजार कर्मचारी कार्यरत हैं।टीपीएफ सेंटरल के अध्यक्ष पुष्परज चोपड़ा ने सभी का स्वागत किया। प्रतिभागियों ने परिसर के विभिन्न विभागों का अवलोकन करते हुए कच्चे माल का प्रबंधन एवं तैयारी, कंपोनेंट मोल्डिंग एवं डाई प्रक्रिया,

स्वचालित असेंबली लाइन, गुणवत्ता नियंत्रण एवं निरीक्षण, इलेक्ट्रिकल टेस्टिंग तंत्र, पैकेजिंग तकनीक के बारे में जानकारी ली। दौरे के समापन पर कंपनी की ओर से एक प्रमाण पत्र दिया गया। हेमंत कोठारी एवं पुष्परज चोपड़ा ने प्रतिभागियों को प्रमाण पत्र बांटे। संस्था के संयुक्त सचिव आशीष नाबेड़ा ने धन्यवाद किया।